


मोदी संग विशेष टी शर्ट में योग करेंगे लोग

राज्य ब्यूरो, लखनऊ : प्रधानमंत्री नरेंद्र मोदी के साथ 21 जून को अंतरराष्ट्रीय योग दिवस पर पूरी राजधानी ही योग करती नजर आएगी। इस आयोजन को यादगार बनाने में सरकार कोई कोर-कसर नहीं छोड़ रही है। आयोजन के पूर्वाभ्यास के लिए 19 जून को रमाबाई अंबेडकर पार्क में फुल ड्रेस रिहर्सल भी होगा। इसमें मुख्यमंत्री योगी आदित्यनाथ भी शामिल होंगे। शनिवार को मुख्यमंत्री ने राज्यपाल से भेंटकर उन्हें योग दिवस की तैयारियों की जानकारी दी और इस दिवस के लिए बनाई गई विशेष टी शर्ट भी भेंट की।

प्रधानमंत्री 20 जून को अपराह्न 4.40 पर राजधानी पहुंच जाएंगे। वह यहां सीडीआरआई के नए भवन का लोकार्पण करने के साथ परिसर में नई प्रयोगशाला को देखेंगे। उसके बाद सीतापुर रोड स्थित डॉ. अब्दुल कलाम प्राविधिक विश्वविद्यालय के नवनिर्मित भवन का लोकार्पण करेंगे। इसके अलावा वह 400 केवी की लखनऊ-कानपुर डीसी ट्रांसमिशन लाइन का लोकार्पण करेंगे।

प्रधानमंत्री आवास योजना के लाभार्थियों को आवंटन पत्र भी भेंट करेंगे। यह कार्यक्रम शाम छह से सात बजे तक चलेगा। तत्पश्चात प्रधानमंत्री मुख्यमंत्री आवास में भोजन करने के बाद राजभवन में रात्रि विश्राम करेंगे। योग दिवस पर 21 जून को सुबह 51 हजार लोगों के साथ योगाभ्यास करने के बाद



शनिवार को राजभवन में राज्यपाल राम नाईक से मुलाकात कर उनको योग दिवस पर पहनने वाली टी-शर्ट देते मुख्यमंत्री योगी आदित्यनाथ ● जागरण

तैयारी

- योग दिवस को यादगार बनाने में जुटी सरकार
- मुख्यमंत्री योगी ने राज्यपाल को भेंट की टी शर्ट

वह लगभग आठ बजे दिल्ली के लिए रवाना होंगे।

शनिवार को मुख्यमंत्री ने राज्यपाल

राम नाईक को कार्यक्रम की अब तक की तैयारियों से अवगत कराया।

समस्त कार्यक्रम के लिये औपचारिक रूप से निमंत्रण भी दिया। वहीं प्राविधिक विश्वविद्यालय के कुलपति प्रो. विनय पाठक ने विश्वविद्यालय में होने वाले कार्यक्रम की तैयारियों के सिलसिले में प्राविधिक शिक्षा मंत्री आशुतोष टंडन व शासन के वरिष्ठ अधिकारियों से भेंट भी की।